

Записник од Годишното собрание на МНЗА (за периодот декември 2011-декември 2012)

Годишното собрание на МНЗА се одржа на 21.12.2012 година, во библиотеката на Институтот за дефектологија – Филозофски факултет во Скопје. На годишното собрание присуствуваа: проф. д-р Владимир Трајковски, проф. д-р Ристо Петров, доц. д-р Зоран Киткањ, проф. д-р Даниела Димитрова-Радојчиќ, доц. д-р Наташа Чичевска-Јованова, д-р Силвана Марковска-Симоноска, м-р Јасмина Ивановска-Трошанска, м-р Наташа Станојковска-Трајковска, м-р Оливера Рашиќ Цаневска, м-р Магдалена Димкова Велевска, Ана Петковска, Розалија Давковска, Бисера Младеновска, Марија Јакимовска, Катерина Тодорова, Мери Стаменкова, Емилија Георгиева, Пецо Стојановски, Наташа Јовановска, Славица Тодорова, Татјана Н. Зодевска, Снежана Цветковска. Оправдано отсутни беа: проф. д-р Љупчо Ајдински, проф. д-р Драгослав Копачев, проф. д-р Нада Поп Јорданова и м-р Владимир Илиевски.

Годишното собрание официјално започна во 13.00 ч. со следниот

Дневен ред

1. Усвојување на записникот од Собранието на МНЗА од 23.12.2011.

По гласањето записникот беше едногласно усвоен од присутните.

2. Прием на нови членови во МНЗА.

За оваа точка од дневниот ред претседателот објави дека за оваа година има пријавено само еден член и тоа Марија Јакимовска при што следеше нејзино претставување.

3. Извештај за работата на МНЗА од 2012

Оваа точка од дневниот ред беше наменета за презентирање на извештајот за работата на МНЗА од 2012 година каде наведоа следните активности:

01.04.2012 – одржан спортски турнир во мал фудбал по повод светскиот ден на лицата со аутизам во спортската сала "Македонско сонце".

02.04.2012 – Проф. д-р Владимир Трајковски одржа говор на Плоштад Македонија по повод светскиот ден на лицата со аутизам во организација на здружението "Во мојот свет".

29.05.-01.06.2012 - Во рамките на COST BM1004 проектот за Унапредување на научното истражување за ран аутизам се одржа состанок на Управниот одбор и на работните групи во Турс, Франција од 29 мај до 1 јуни, при што активно учество земаа акад. Поп-Јорданова Нада и д-р Марковска-Симоска Силвана. Беше презентирана активноста на Отсекот за невроинформатика при МАНУ, посебно на инструментите за психометрија како и оние за проценка на функциите на мозокот, со особен акцент на биофидбек методологијата.

30.05-01.06.2012 – Учество на меѓународниот конгрес посветен на аутизмот (ИРИА), кој паралелно се одржуваше и на кој беше презентиран труд насловен: Autism, challenge for psychophysiological research.

09.09-19.09.2012 - Од страна на д-р Силвана Марковска-Симоска беше остварен краткотраен научен престој (СТСМ) на Клиниката за детска и адолесцентна психијатрија во Пиза, Италија со работен наслов “Neurophysiological endophenotypes and neurofeedback treatment in children with autism spectrum disorder”.

15.09.2012-15.10.2012 - First European survey on treatments for autism, September 15th October 15th, 2012, University Children’s Hospital & Center for mental health of children and Adolescents, Skopje, Macedonia and 16 other European countries.

20.09.2012 – МНЗА соорганизатор на манифестацијата "Дозволи ми да покажам што знам# во организација на Македонско-американска алумни асоцијација.

01.10.-06.10.2012 - Учество на д-р Силвана Марковска-Симоска на тренинг школата “Novel Methods in Developmental Research” во Uppsala Child and Babylab, Uppsala University, Uppsala, Sweden.

10.10.2012 - соорганизатори на симпозиумот: „Дијагностика и третман на аутизмот“ заедно со компанијата Демакс Нова.

05.11.2012 – учество на акад. проф. д-р Нада Поп Јорданова и д-р Татјана Зорчец на проектна средба во рамките на проектот „Засилување на научните студии за ран аутизам“ од COST програмата во Гент, Белгија.

16.11.2012 - МНЗА во брошура на Аутизам Европа, каде Скопје е ставен на мапата на европски градови кои го одбележале светскиот ден на аутизмот.

Учество на семинари и конгреси во земјата и странство:

1. **Pop-Jordanova N, Markovska-Simoska S.** Autism - a challenge for electrophysiological research, International Conference on Innovative Research in Autism, May 30-June 1st, Tours, France, Proceedings: p. 67
2. **Markovska-Simoska S.** QEEG characteristics and spectrum weighted frequency for children diagnosed as autistic spectrum disorder, 2nd MC and WG Meeting of COST Action BM1004 (ESSEA), Tours, France, 29-30 May, 2012.
3. **Trajkovski V.** Epigenetics of autism spectrum disorders. Book of abstracts – 32nd Balkan Medical Week. Nish, 21-23 September, 2012; O56.
4. **Zorcec T & Pop-Jordanova N.** Autism in Macedonia-current conditions and future plans, COST Action Enhancing the scientific study of early autism: A network to improve research, services and outcomes, 05/10/2012, Ghent, Belgium.
5. **Поп Јорданова Н.** Неурофидбек и аутизам. Секција за аутизам. Даре Џамбаз, Скопје, 10.10.2012.
6. **Трајковски В.** Биомедицински третман на аутизмот. Секција за аутизам. Даре Џамбаз, Скопје, 10.10.2012.
7. **Pop Jordanova N.** Autism or autistic features in association with different rare diseases. Rare diseases in Southern-Eastern Europe. MASA. 15-17 November 2012.
8. **Zorcec T & Pop-Jordanova N.** First European survey on treatments for autism, COST Action Enhancing the scientific study of early autism: A network to improve research, services and outcomes, 22/11/2012, Skopje, Macedonia, at the University children’s hospital, Skopje, Macedonia.

4. Финансиски извештај за 2011 година

Четвртата точка од дневниот ред се однесуваше за Финансискиот извештај за 2012 година и истиот беше презентираан од страна на м-р Оливера Рашиќ-Цаневска. Состојбата на

сметката на крајот од 2011 година изнесува (11.891.5 МКД), вкупните приходи (6 014 МКД), вкупните расходи нема, моментната состојба на сметката изнесува (17.905.5 МКД). Финансискиот извештај беше прифатен од страна на присутните.

5. Програма за работа на собранието во 2013 година.

Програмата за работа на собранието во 2013 година го презентираше м-р Јасмина Ивановска Трошанска каде што Македонското научно здружение за аутизам планира да изведе повеќе активности:

- Откривање на нови случаи со аутизам;
- Предлог на нови проекти за аутизмот;
- Остварување на средба со Претседателот на Република Македонија господин д-р Ѓорѓе Иванов и барање на негова поддршка за нашите активности;
- Одбележување на меѓународниот ден на лицата со аутизам 2 април
- Учество на наши членови на интернационалниот конгрес организиран од Аутизам Европа;
- Интензивирање на соработката со локалната самоуправа;
- Покана на еминентен предавач од САД или ЕУ да говори за аутизмот;
- Одбрана на неколку магистерски трудови поврзани со аутизмот од страна на членови на МНЗА;
- Објавување на најмалку еден труд за аутизмот во странско списание;
- Активности за формирање на национален регистер за аутизмот во РМ;

Проф. д-р Ристо Петров додаде дека 2013 година ќе биде клучна со отворањето на дневниот Центар за децата со аутизам. Се финансира елаборатот во Министерството за труд и социјална политика и наскоро се очекува негово отворање. Треба да се даде до знаење дека науката не треба да се изолира и ако тие не дистанцираат нас, ние не треба да се дистанцираме.

Проф. д-р Владимир Трајковски истакна дека за наредната година треба нова идеја за одбележување на 2ри април-светскиот ден на лицата со аутизам и дека најдобро би било во 2013 година да се организира семинар или трибина.

6. Информација за предновогодишна забава

Претседателот на МНЗА објасни дека се планираат две предновогодишни забави. Првата новогодишна забава е во организација на Ротари Клуб-Кирил и Методиј Скопје и МНЗА, а ќе се одржи на 22.12.2012 година во игротеката Астера од 12 до 14 часот. Се очекуваат да присуствуваат 35 семејства на деца со аутизам, а за самите деца се предвидени пакетчиња со дидактички материјали. По завршување на настанот се очекува гостување на претседателот на МНЗА и претседателот на Ротари клуб на телевизиски програми. Втората новогодишна забава е во организација на Општина Центар-Скопје која ќе се одржи на 26.12.2012 година на плоштадот кај хотел Јадран. Забавата е планирана за сите деца со пречки во развојот. Двете забави се наменети за деца до 12 години.

7. Замена на неактивни членови со нови

Поради неактивност и не присуствување на состаноци се разрешува м-р Татјана Зорчец од позицијата член на извршен одбор и се заменува со Бисера Младеновска.

За оваа одлука се гласаше од кои сите членови беа за промена, а само двајца останаа воздржани и тоа: доц. д-р Зоран Киткањ и проф. д-р Даниела Димитрова-Радојчиќ.

8. Епигенетика на аутизмот

Осмата точка од дневниот ред беше наменета за предавање од страна на проф. д-р Владимир Трајковски на горенаведената тема.

9. Разно

На последната точка Разно никој од присутните не зеде збор па така официјално состанокот заврши во 14 и 30 часот.

По исцрпувањето на точките од дневниот ред, проф. д-р Владимир Трајковски им се заблагодари на присутните за учеството на Годишното собрание и им посака среќна и успешна 2013 година.

Дата:
21.12.2012

Записникот го подготви:
Ана Петковска